



# పవిత్ర యజ్ఞంగా పునర్నిర్మించా



## దేశాభివృద్ధిలో తెలంగాణే పవర్ ఫుల్

(మొదటిపేజీ తరువాయి)

చెందుతున్నారు. కొన్ని సంకుచిత శక్తులు ఆర్టీసీ టిల్లును అడ్డుకునేందుకు విఫల యత్నాలు చేశాయి. వారి ప్రయత్నాలను వమ్ము చేస్తూ ఆర్టీసీ టిల్లును ఆమోదించుకున్నాం అని సీఎం కేసీఆర్ తెలంగాణ వ్యతిరేకుల సంకుచిత వ్యక్తిత్వాన్ని తీవ్రంగా వ్యతిరేకించారు. పరోక్షంగా గవర్నర్ పై కీలక వ్యాఖ్యలు చేశారు. తెలంగాణ సంక్షేమం దేశంలోనే అత్యుత్తమమని, మరింత సంక్షేమానికి కట్టుబడి ఉన్నామని విశ్వాసం వ్యక్తం చేశారు. ఉద్యోగులకు త్వరలో కొత్త పీఆర్సీ, సింగరేణి కార్మికులకు బోనస్, చేనేత కార్మికులకు త్వరలో ఫ్రీమ్ మ్యూలతో కొత్త పథకాన్ని ప్రవేశపెట్టునున్నామని సీఎం కేసీఆర్ ఆయా వర్గాలకు తీపి కబురునందించారు. స్వాతంత్ర్య దినోత్సవం సందర్భంగా గోల్కొండ కోటలోని రాణిమహాలాపై జాతీయ పతాకాన్ని అవిష్కరించిన ఆయన ప్రజలనుద్దేశించి సుదీర్ఘంగా ప్రసంగించారు. మంగళవారం ఉదయమే సికింద్రాబాద్ లోని పబ్లిక్ గ్రౌండ్ లోని అమర జవాన్ల స్మృతి చిహ్నం వద్ద ఘన నివాళులర్పించారు. అంతకుముందు ప్రగతిభవన్ లో జాతీయ పతాకాన్ని ఎగురవేసి ఉత్సవాలను జరుపుకున్నారు. ఈ సందర్భంగా అమరుల త్యాగాలను ఆయన స్మరించుకున్నారు.

గోల్కొండ కోటకు చేరుకున్న సీఎం కేసీఆర్ శాంతికుమారి, డిజిపి అంజనకుమార్లు ఘన స్వాగతం పలికారు. అనంతరం ఆయన పోలీసుల గౌరవ వందనాన్ని స్వీకరించారు. సాంస్కృతిక కళారూపాల ప్రదర్శనలను తిలకించారు. అనంతరం అనేక విషయాలను, కొత్త పథకాలను, తెలంగాణ ప్రగతిని ప్రజలకు వివరించారు. రాష్ట్ర ప్రభుత్వం ఉద్యోగుల సంక్షేమంలో మిగతా అన్ని రాష్ట్రాలకంటే ముందున్నదని, ఇప్పటికే రెండు దశల్లో పీఆర్సీ ద్వారా 73 శాతం ఫిటిమెంట్ ను అందజేసామన్నాడు. త్వరలోనే మరోసారి పీఆర్సీని నియమించి ఉద్యోగుల వేతనాలను పెంచుతామని గోల్కొండ కోటనుంచి వెల్లడించారు. అప్పటివరకు మధ్యతర భృతినీ చెల్లిస్తామని తెలిపారు. సింగరేణి కార్మికులకు దసరా, దీపావళి బోనస్ గా రూ. 1000 కోట్లు పంపిణీ చేస్తామని ప్రకటించారు. రానున్న మూడు, నాలుగేళ్లలో మెట్రోలైల్ మిస్టర్ల ఫార్మి చేయనున్నామని చెప్పారు. తాజా ప్రతిపాదనలతో హైదరాబాద్ లో మెట్రో 415 కిలోమీటర్లు విస్తరించనుందన్నారు.

సాగునీటిరంగంలో స్వర్ణయుగం సృష్టించాం. కొందరు అల్పబుద్ధితో సాగుకు 3 గంటల విద్యుత్ చాలని విపరీత వ్యాఖ్యలు చేస్తున్నారు. వారి రైతు వ్యతిరేక వైఖరికి ప్రజలే తగిన జవాబు చెబుతారు. పాలమూరు-రంగారెడ్డికి పర్యావరణ అనుమతులు లభించాయి. సత్వరమే కాల్యల నిర్మాణాన్ని ప్రభుత్వం ప్రారంభిస్తుంది అని ఆశ్చర్య విపక్షాల చర్యలను ఎండగట్టారు. 75 ఏళ్ల స్వతంత్ర భారతం



సాధించిన ప్రగతి గణనీయమైనదే అయినా, ఆశించిన లక్ష్యాలను, చేరవల్సిన గమ్యాలను మాత్రం ఇంకా చేరలేదనే చెప్పాలి.

**ఎటుచూసినా పదాపే...**  
ఎటుచూసినా పదాపే పాఠాలు, పూజుకుపోయి తుమ్ములు మొలిచిన చెరువులు, ఎండిపోయి దుబ్బితేలిన వాగులు, అడుగంటిన భూగర్భ జలాలు, ఎండిపోయిన బావులు, పాతాళం లోతుకు పోయినా సుక్క పేరుకొనే కర్రలు, ఎడతెగని కర్రలు, కోతలు, అర్ధరాత్రి మోటారు పెట్టబోయి కర్రలు పాకుకో, పాము కాటుకో బల్లెపోయిన రైతళ్ల వైఖరి, అప్పుడు ఊరిలో చిక్కి ఆశలు సైతం అడుగంటి అభిరుక్తు ఆత్మహత్యలే శరణ్యమైన అన్నదాతలు, బతుకు మీద ఆశ చచ్చి ఉరి పెట్టుకుంటున్న వేనేత కార్మికులు, యువకులంతా వలసలిపోతే ముసలివాళ్లే మిగిలిన పల్లెలు, ఇండ్లకు తాళాలు పడి గడ్డి మొలుస్తున్న గోడలు, మొరం తెలిన వాకిళ్లు, ఎటుచూసినా ఆకలిచావులు, హాహాకారాలు, గంజీ కేంద్రాలతో ఆదుకోవాల్సిన గడ్డు పరిస్థితులు. ఇటువంటి అగమ్య గోచర పరిస్థితుల నడుమ అధికారంలోకి వచ్చిన బీఆర్ఎస్ ప్రభుత్వం తెలంగాణ పునర్నిర్మాణాన్ని ఒక పవిత్ర యజ్ఞంగా నిర్వహించింది. ప్రజల అవసరాలు, ఆకాంక్షలు ఎరిగిన ప్రభుత్వం, ఇందుకు అనుగుణంగా అన్నిరంగాలనూ ప్రణాళన చేసింది. అనేక కాలంలోనే తిరుగులేని ఫలితాలను సాధించింది. అనేక రంగాలలో రాష్ట్రాన్ని దేశంలో అగ్ర స్థానంలో నిలబెట్టింది. చార్మినీక దృక్పథంతో, పాదరద్దక విదానాలతో, అభివృద్ధితో, సంక్షేమంలో కొత్త పుంతలు తొక్కింది. "తెలంగాణ ఆచరిస్తుంది - దేశం అనుసరిస్తుంది" అనే దశకు చేరుకోని దశాబ్ది ముంగిట సగర్వంగా నిలిచింది అని విస్ఫుర్ణంగా ప్రకటించారు.

**వెలుగుల తెలంగాణ...**  
నేడు తెలంగాణ జీవన దృశ్యాన్ని చూస్తే, నిరంతర విద్యుత్తు ప్రసారంతో వెలుగులు వెదజల్లుతున్నది. పంట కాల్యాలతో, పచ్చని చేస్తతో కళకళలాడుతున్నది. మండే ఎండలలో సైతం చెరువులు

మత్తడి దుంకుతున్నాయి. వాగులు, వంకలు, వాటిపై నిర్మించిన చెక్ డ్యాములు నీటి గలగలలతో తోణికినలాడుతున్నాయి. తరలి వస్తున్న కాళేశ్వర జలధారలతో గోదావరి సతత జీవధారయై తెలంగాణ భూములను తడుపుతున్నది. ఒకనాడు చుక్క నీటికోసం అల మటించిన తెలంగాణ ఇప్పుడు ఇరవైకి పైగా రిజర్వాయర్లతో పూర్ణ కలశం వలె తోణికినలాడుతున్నది.

**దేశానికి అన్నం పెట్టే అన్నపూర్ణ...**  
మూడు కోట్ల టన్నుల పరిధాన్యం దిగుబడితో నేడు తెలంగాణ దేశానికి అన్నంపెట్టే అన్నపూర్ణగా విలసిల్లుతున్నది. సంక్షేమంలో, అభివృద్ధిలో సువర్ణాధ్యాయాన్ని లిఖిస్తున్నది. దశాబ్దకాలంలో తెలంగాణ సాధించిన అపూర్వ ప్రగతిని చూసి యావద్దేశం సంభ్రమాశ్చర్యాలకు లోనవుతున్నది. ఈ అద్భుతమైన పురోగమనం ఇదే రీతిన కొనసాగే విధంగా తెలంగాణ ప్రజలు తమ సంపూర్ణమైన ఆశీర్వాద బలాన్ని ఇదే రీతిన అందించాలని కోరారు. తలసరి విద్యుత్తు వినియోగంలో జాతీయ సగటు 1,255 యూనిట్లను అధిగమించి 70 శాతం అత్యధికంగా 2,126 యూనిట్ల సగటు వినియోగంతో తలసరి విద్యుత్తు వినియోగంలో తెలంగాణ దేశంలోనే నంబర్ - 1 గా నిలిచింది.

**అతివృష్టి - సహాయ చర్యలు...**  
రాష్ట్రంలో గత నెలలో అనూహ్యంగా, అనాధారణ స్థాయిలో భారీ వర్షాలు కురిసాయి. ఊహించని రీతిలో కుంభవృష్టి కురిసి, వరదలు సంభవించినా, ప్రభుత్వం సత్వరమే చర్యలు తీసుకొని ప్రాణ నష్టాన్ని ఆస్తి నష్టాన్ని తగ్గించేటందుకు చర్యలు తీసుకుంది. ఈసారి వరి సాగు రికార్డు స్థాయిలో 64 లక్షల 54 వేల ఎకరాలకు పెరుగుతుందని అంచనా వేస్తున్నాం.

**రైతు సంక్షేమం...**  
రైతు సంక్షేమం పథిల్లుతున్న రాష్ట్రంగా తెలంగాణ దేశానికి

అదర్భంగా నిలిచింది. సమైక్య పాలన సృష్టించిన వ్యవసాయ సంక్షోభం నుంచి తెలంగాణను సత్వరమే బయటపడేసింది అని బీఆర్ఎస్ ప్రభుత్వం వడివడిగా చర్యలు తీసుకున్నది. స్వరాష్ట్రం ఏర్పడిన మరుక్షణమే అప్పటివరకు రైతులకున్న పంట రుణాలను సంపూర్ణంగా మాఫీ చేసింది. రెండోసారి అధికారంలోకి రాగానే మరోసారి పంటరుణాల మాఫీ చేపట్టింది.

**పోడు భూములకు పట్టాలు...**  
దశాబ్ది వేడుకల వేళ ఆదివాసీ, గిరిజనుల చిరకాల ఆకాంక్షను నెరవేర్చే తెలంగాణ ప్రభుత్వం వారిలో అనందం నింపిందన్నారు. 1 లక్ష 50 వేల మంది ఆదివాసీ, గిరిజనులకు 4 లక్షల ఎకరాల పట్టాలు పోడు భూములపై యాజమాన్య హక్కులు కలిగించి, రైతుబంధు పథకంతో పెట్టుబడి సాయం అందించినది చెప్పారు.

**డబుల్ బెడ్రూం ఇండ్లు - గృహలక్ష్మి పథకం...**  
హైదరాబాద్ మహానగరంలో నిర్మాణం పూర్తిచేసుకొని ప్రారంభోత్సవానికి సిద్ధంగా ఉన్న లక్ష డబుల్ బెడ్రూం ఇళ్లను ప్రభుత్వం నేటినుంచే అప్పజేసి పేదలకు అందజేస్తున్నది. సొంతంగా స్థలం ఉండి ఇల్లు నిర్మించుకోలేని నిరుపేదల కోసం ప్రభుత్వం గృహలక్ష్మి అనే పథకాన్ని అమలు చేస్తున్నది. ప్రభుత్వం మానవీయ కోణంలో ఆలోచించి గృహలక్ష్మి పథకంలో దివ్యాంగులకు ఐదు శాతం రిజర్వేషన్ కల్పించింది.

**సమస్త జనులకూ సంక్షేమ ఫలాలు...**  
దళితుల నుంచి బ్రాహ్మణుల వరకు సమాజంలోని అన్ని వర్గాల పేదలకూ సంక్షేమ ఫలాలను అందజేస్తూ తెలంగాణ సమైక్య శివ అభివృద్ధిని సాధిస్తున్నది. దళితులకు పథకం అమలు చేస్తున్నది. ప్రపంచంలోనే అతిపెద్ద సగటు బదిలీ పథకంగా దళితులకు దేశానికి దిక్సూచిగా నిలిచింది. ఇదే తరహాలో బలహీన వర్గాల్లోని వృత్తిపనుల వారికి, మైనారిటీ వర్గాలకూ కుటుంబానికి రూ. లక్ష చొప్పున ప్రభుత్వం గ్రాంటు రూపంలో ఆర్థిక సహాయం అందిస్తున్నది.

**నేతన్నలకు పంపిణీ...**  
నూలు రసాయనాలపై 50 శాతం సబ్సిడీని అందజేస్తూ నేతన్నకు చేయూతనిస్తున్నది. గుంటమూల స్థానంలో ఫ్రీమ్ మగ్గులు అందించడం కోసం "తెలంగాణ చేనేత మగ్గం" అనే కొత్త పథకాన్ని అమలు చేయాలని నిర్ణయం తీసుకున్నది.

**దివ్యాంగులకు పెన్షన్ పెంపు...**  
పెన్షన్లు రూ. 200 నుంచి రూ. 2,016 రూపాయలకు పెంచింది. 2014 నాటికి ఆసరా లబ్ధిదారుల సంఖ్య కేవలం 29 లక్షలు. నేడు ఆసరా పెన్షన్లు అందుకుంటున్న లబ్ధిదారుల సంఖ్య 44 లక్షలు. పెన్షన్ పొందేందుకు వయో పరిమితిని 60 నుంచి 57 ఏండ్లకు తగ్గించింది. ప్రభుత్వం ఇటీవల దివ్యాంగుల పెన్షన్లు రూ. 3016 నుంచి రూ. 4016 లకు పెంచింది.

**ప్రభుత్వంలో ఆర్టీసీ సిబ్బంది విలీనం...**  
తెలంగాణ ఏర్పడిన తర్వాత ఆర్టీసీని బలోపేతం చేయడం కోసం, సంపూర్ణ రూపాన్ని, సిబ్బంది సంక్షేమాన్ని దృష్టిలో పెట్టు

కొని ఏడాదికి 1500 కోట్ల రూపాయలను ప్రభుత్వమే బడ్జెట్లో అందిస్తూ వచ్చింది. సిబ్బంది సంక్షేమం చూడాలనే లక్ష్యంతో 43 వేల 373 మంది ఆర్టీసీ సిబ్బందిని ప్రభుత్వంలో విలీనం చేయాలని బీఆర్ఎస్ ప్రభుత్వం నిర్ణయం తీసుకుంది.

**వైద్యారోగ్య రంగంలో అద్భుత ప్రగతి...**  
రాష్ట్రం ఏర్పాటుయ్యే నాటికి తెలంగాణ ప్రాంతంలో కేవలం మూడే వైద్య కళాశాలలు ఉండేవి. బీఆర్ఎస్ ప్రభుత్వం జిల్లాకోక వైద్య కళాశాల, నర్సింగ్ కళాశాలను ఏర్పాటు చేయాలనే విధాన నిర్ణయంతో 21 వైద్య కళాశాలలను ప్రారంభించి చరిత్ర సృష్టించింది. మరో 8 మెడికల్ కాలేజీల ఏర్పాటుకు ఇటీవలనే క్యాబినెట్ ఆమోదముద్ర వేసింది.

**పీ.ఆర్.ఎ.లకు పేస్కెల్...**  
వీఆర్ఎల సేవలను క్రమబద్ధీకరిస్తూ పేస్కెల్ అమలు చేసింది. వీరందరినీ విద్యార్థులు, సామర్థ్యాలను బట్టి ప్రభుత్వంలోని వివిధ శాఖల్లో సర్దుబాటు చేసింది ప్రభుత్వం కొత్తగా 14,954 పోస్టులను మంజూరుచేసిందన్నారు.

**పంచాయితీ కార్యదర్శుల క్రమబద్ధీకరణ...**  
గ్రామాల అభివృద్ధిలో కీలకపాత్ర పోషిస్తున్న పంచాయితీ కార్యదర్శుల సర్వీసులను కూడా క్రమబద్ధీకరించాలని ప్రభుత్వం నిర్ణయించిందన్నారు.

**హైదరాబాద్ నలుమూలలకు మెట్రో...**  
పెరుగుతున్న ప్రజా రావాణా అవసరాలకు అనుగుణంగా హైదరాబాద్ మహానగరం నలుమూలలకు మెట్రో రైలును విస్తరించాలని ప్రభుత్వం నిర్ణయించింది. ఇందుకోసం రూ. 69 వేల కోట్ల వ్యయంతో ఓఆర్ఆర్ చుట్టూ ఉన్న అన్ని జంక్షన్ల నుంచి హైదరాబాద్ ను అనుసంధానం చేస్తూ, నేరుగా ఎయిర్ పోర్టుకు చేరుకోనే విధంగా మెట్రో రైలును విస్తరించాలని ప్రణాళిక రూపొందించింది. వచ్చే మూడు, నాలుగేళ్లలో ఈ నిర్మాణాలు పూర్తిచేయాలనే లక్ష్యం నిర్దేశించింది. కొత్త ప్రతిపాదనలతో హైదరాబాద్ లో 415 కిలోమీటర్లకు మెట్రో సౌకర్యం విస్తరిస్తుందన్నారు.

**ప్రజలకు చేరువగా పాలస...**  
కొత్త జిల్లాలు, రెవెన్యూ డివిజన్లు, మండలాలు, మున్సిపాలిటీలు, కార్పొరేషన్లు ఏర్పాటు చేసింది. అన్ని జిల్లాలలో నకల సౌకర్యాలతో సమీకృత కలెక్టరేట్లు నిర్మించింది.

**పారిశ్రామిక, బటి రంగాల్లో తెలంగాణ మేటి**  
పరిశ్రమలకు అనుమతి మంజూరు ప్రక్రియలో అలసత్వానికి, అవినీతికి అవకాశం లేకుండా తెలంగాణ ప్రభుత్వం తీసుకొచ్చిన టీ ఎస్ఐపాస్ చట్టం దేశానికే మార్గదర్శకంగా నిలిచింది. నేడు తెలంగాణ జాతీయ, అంతర్జాతీయ పెట్టుబడులకు గమ్యస్థానంగా, పరిశ్రమలకు స్వర్ణధామంగా మారింది. 2 లక్షల 51 వేల కోట్ల పెట్టుబడులతో రాష్ట్రానికి కొత్త పరిశ్రమలు వచ్చాయి. పారిశ్రామిక రంగంలో గత తొమ్మిదిన్నరేండ్లలో 17 లక్షల 21 వేల మందికి ఉపాధి లభించినది వెల్లడించారు.